



கலைஞர்
100
1924 - 2023

முரசுசொலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180 youtube.com/murasoli180 murasolidaily@gmail.com

தொடக்கம் : 10.8.1942 - முருக : 82 - ஒலி : 10 - திருவள்ளூர் ஆண்டு 2054 - ஆவணி 02 - சனிக்கிழமை 19 ஆகஸ்ட் 2023 - திருச்சி ★ 12 + 20 பக்கங்கள் Established:10.8.1942 - Volume:82 - Issue 10:Thiruvalluvar Year - 2054 - Aavani 02- Saturday 19 August 2023 - Trichy ★★ 12+20 Pages ₹ 5.00



இராமநாதபுரத்தில் நடைபெற்ற தென் மண்டல வாக்குச் சாவடி பொறுப்பாளர்கள் (பி.எஸ்.ஏ.2) பயிற்சிப் பாசறைக் கூட்டத்தில் கழக செயல்வீரர்கள் திரண்ட காட்சி!

தேர்தல் பொறுப்பாளர்கள் என்ற கம்பீரத்தோடு கடமையாற்றுவீர்!

வெற்றி ஒன்றே உங்கள் இலக்காக அமையட்டும்!

இராமநாதபுரத்தில் நடைபெற்ற தென் மண்டல வாக்குச் சாவடி முகவர் பயிற்சிப் பாசறைக் கூட்டத்தில் முதல்வர் - கழகத் தலைவர் மு.க.ஸ்டாலின் வேண்டுகோள்!

இராமநாதபுரம், ஆக. 19 - இராமநாதபுரத்தில் நடைபெற்ற தென் மண்டல பி.எஸ்.ஏ.2 வாக்குச் சாவடி முகவர் பயிற்சிப் பாசறைக் கூட்டத்தில் கழகத் தலைவர் - முதல்வர் மு.க.ஸ்டாலின் அவர்கள் உரையாற்றும்போது “தேர்தல் பொறுப்பாளர்கள் என்ற கம்பீரத்தோடு கடமையாற்றுவீர்கள், வெற்றி ஒன்றே உங்கள் இலக்காக அமையட்டும்” என்று வேண்டுகோள் விடுத்தார்.

இராமநாதபுரத்தில் நேற்று முன்தினம் நடைபெற்ற தென் மண்டல BLA 2 வாக்குச் சாவடி முகவர் பயிற்சிப் பாசறைக் கூட்டத்தில் கலந்துகொண்டு, கழகத் தலைவரும் முதலமைச்சருமான மு.க.ஸ்டாலின் அவர்கள் ஆற்றிய உரை வருமாறு:

“பகையினில் கூற்றம் வரினும் தொலையான்” என்ற கவித்தொகைக்கு இலக்கணமாக, வீரம் மிகுந்த இந்த ராமநாதபுரம் மண்ணில் கழக தீரர்களான நாம் கூடியிருக்கிறோம்.

சேது மன்னர்கள் தமிழ் வளர்ச்சிக்கும் இறையியல் வளர்ச்சிக்கும் ஆற்றிய தொண்டு காலத்தால் அழிக்க முடியாதது; மறக்க முடியாதது. இந்த மண்ணைக் காக்கும் பெரும் போரில் பன்னிரண்டே வயதான இராமநாதபுரம் சேதுபதி மன்னர் ஈடுபட்டார். தன்னாட்சி பெற்ற நாடாக இருந்த இந்த சேதுச்சீமையின் உரிமையைப் பறித்தவர்களையும், தன்னைத் திருச்சி சிறையில் அடைத்தவர்களையும் பழி வாங்க சேது மன்னர் திட்டமிட்டார். சிறையில் இருந்தபடியே மக்களை எழுச்சி பெற வைத்தார். மன்னரின் கட்டளையை மனதில் வைத்து, ஒரு பெரும் போரையே மக்கள் நடத்தினார்கள். ஒரு நாள் இரு நாள் அல்ல, 42 நாட்கள் விடாமல் அந்தப் பெரும் போரைச் செய்தார்கள்.

சேதுச் சீமைக்கு ஏராளமான நன்மைகளை செய்தது கழக அரசு!

திருச்சியில் இருந்தால் அவரை ஒவ்வொரு வராக வந்து பார்ப்பார்கள் என்பதால், சென்னையில் செயிண்ட் ஜார்ஜ் கோட்டைக்கு இழுத்துச் சென்று தனிமைச் சிறையில் அடைத்துப் பிரிட்டிஷ் அரசு, பதினான்கு வருடம் தனிமைச் சிறையில் இருந்து சிறையிலேயே மரணம் அடைந்தார் அவர். எந்தக் குற்றச்சாட்டும் இல்லாமல் வாழ்நாள் முழுவதும் சிறையில் அடைத்துக் கொல்லப்பட்டார் சேது மன்னர். இத்தகைய சேதுபதி மன்னரைப் பெருமைப்படுத்தும் வகையில் இராமநாதபுரம் மாவட்ட ஆட்சியர் வளாகத்துக்கு “சேதுபதி நகர்” என்று பெயர் சூட்டியவர்தான் நம் நெஞ்சில் வாழும் தமிழினத் தலைவர் கலைஞர் அவர்கள்! அப்படிப்பட்ட இந்த சேதுச்சீமைக்கு, ஏராளமான நன்மைகளைச் செய்த ஆட்சி, நம்முடைய திராவிட முன்னேற்றக் கழகத்தின் ஆட்சி!

இங்கு எல்லோரும் குறிப்பிட்டார்களே, ஒரு காலத்தில் “தண்ணி இல்லாத காடு” என்று சொல்லப்பட்ட இந்த இராமநாதபுரம் மாவட்டத்திற்கு, இந்த அடியேன் உள்ளாட்சித் துறை அமைச்சராக இருந்தபோதுதான், காவிரிக் கூட்டுக் குடிநீர்த் திட்டம் கொண்டு வந்தோம்.

வேளாண் வளர்ச்சிக்காக பார்த்தினாலும் மதகு அணை கட்டினோம். முன்னாள் அமைச்சர் சுப.தங்கவேலன் கோரிக்கையை அடுத்து 500 கிலோ மீட்டர் கிராம சாலையை நெடுஞ்சாலையாகத் தரம் உயர்த்தி தேசிய நெடுஞ்சாலையோடு இணைக்கும் வகையில் மாபெரும் திட்டத்தைச் செயல்படுத்தினோம்.

- தே வி ப ட டி ன ம் அண்ணா அரசு பொறியியல் கல்லூரி!
- ஆரம்ப சுகாதார நிலையங்கள்!
- அரசு மருத்துவ மனை!

- சுனாமியால் பாதிக்கப்பட்டவர்களுக்கு இந்த மாவட்டத்தில் 5 ஆயிரம் சுனாமி மறுவாழ்வு குடியிருப்புகள்!

- உயர்மட்டப் பாலங்கள்!

- பாலவனப்புங்கா - என்று, நம்முடைய அரசுசெய்த பலத்திட்டங்களால்தான் பின்தங்கிய மாவட்டம், இன்றைக்கு முன்னுக்கு வந்திருக்கிறது.

18 ஆண்டுகள் ஓடாமல் இருந்த இராமநாதபுரம் இராமநாதசுவாமி திருக்கோயில் தங்கத் தேரை ஓடவைத்தது நம்முடைய ஆட்சிதான்.

தேர்தல் களத்தில் சரியான முடிவுகளை கிடைக்கச் செய்வீர்!

தென் பாண்டிமண்டலத்தில் வாக்குச் சாவடி முகவர்கள் கூட்டத்தை நடத்த வேண்டும் என்று சொன்னவுடனே இராமநாதபுரத்தில்



தாடி, தலை நரைத்தாலும் கழகப் பணிக்கு நரையில்கலை, தளர்வில்கலை என்று பணி யாற்றி வருகிறார் நம்முடைய ஐ.பி. அவர்கள்.

கழக வளர்ச்சிக்கு உழைப்பை வழங்கியவர்களுக்கு வாழ்த்து!

அவருக்குத் தோளோடு தோள் நின்ற துணை நின்ற பிற்படுத்தப்பட்டோர் நலத்துறை அமைச்சர் நம்முடைய அன்பிற்குரிய ராஜகண்ணப்பன் அவர்களுக்கும் இராமநாதபுரம் மாவட்டக் கழகச் செயலாளர் காதர்பாட்சா முத்திராமலிங்கம் அவர்களுக்கும் எனது மனப்பூர்வமான நன்றி!

இவர்கள் இரண்டு பேரும் ஒருவருக்கு ஒருவர் சளைக்காமல் போட்டி போட்டுக்கொண்டு இராமநாதபுரம் மாவட்டத்தை வளர்த்து வருகிறார்கள். இன்றைக்கு எவ்வளவு பெரிய எழுச்சியை இந்த கூட்டம் ஏற்படுத்தித் தந்திருக்கிறது

சட்டங்களாக மாற வேண்டும் என்று தலைவர் கலைஞர் நினைத்தார். அந்தக் கனவையும் நிறைவேற்றிக் காட்டுகிற காலம் நெருங்கிக்கொண்டு இருக்கிறது. அதற்கான மாறாதுதான் இது! அதற்கான தளபதிகள்தான் நீங்கள்!

தமிழகம் முழுவதும் 68,036 பேர் வாக்குச்சாவடி பொறுப்பாளர்கள்!

கடந்த 22.03.2023 அன்று என்னுடைய தலைமையில் சென்னை, அண்ணா அறிவாலயத்தில் மாவட்டச் செயலாளர்கள் கூட்டம் நடந்தது. அப்போது இரண்டு முக்கிய

மான தீர்மானங்களை நிறைவேற்றினோம். தலைவர் கலைஞரின் நூற்றாண்டு தொடக்க விழாவை முன்னிட்டு கழகத்தில் ஒரு கோடி புதிய உறுப்பினர்களை சேர்க்க வேண்டும் என்பது முதல் தீர்மானம், தமிழ்நாடு முழுவதும் முழுமையாக பூத் கமிட்டி அமைக்கப்பட வேண்டும் என்பது இரண்டாவது தீர்மானம். உறுப்பினர்களை சேர்க்கிற பணி வெற்றிகரமாக முடிந்தது.

ஒவ்வொரு வாக்குச்சாவடியிலும், வாக்குச்சாவடி பொறுப்பாளர்கள் நியமிக்கப்பட்டு விட்டார்கள். தமிழ்நாடு முழுவதும் 68 ஆயிரத்து 36 பேர் தேர்ந்தெடுக்கப்பட்டிருக்கிறார்கள். 2 கோடித் தொண்டர்கள் கொண்ட நம்முடைய கழகத்தில் நீங்கள் 68 ஆயிரத்தில் ஒருவர்! வாக்குச்சாவடி பொறுப்பாளர்கள் பட்டியல் தலைமைச் செயலாளர் நேரு அவர்களின் முயற்சியால் வழக்கம் போல் பிரம்மாண்டமாக நடந்தது.

வாக்குச்சாவடி பொறுப்பாளர்களை அழைத்து வந்தவர்களுக்கு நன்றி!

அடுத்ததாக மிகப் பிரமாண்டமாக இப்போது தென் மண்டல வாக்குச்சாவடி பொறுப்பாளர் கூட்டம் இராமநாதபுரத்தில் நடக்கிறது. 19 மாவட்டக் கழகங்களின் தேர்தல் வாக்குச்சாவடி பொறுப்பாளர்களான 16 ஆயிரத்து 978 பேர் இங்கு வந்திருக்கிறார்கள். உங்களை அழைத்து வந்திருக்கிற மாவட்டக் கழகச் செயலாளர்களான,

* கே.கே.எஸ்.எஸ்.ஆர்.ராமச்சந்திரன் அவர்கள், * தங்கம் தென்னரசு அவர்கள்,

* சக்கரபாணி அவர்கள், * பெரிய கருப்பன் அவர்கள், * மூர்த்தி அவர்கள், * கீதாஜீவன் அவர்கள், * அனீதா ராதாகிருஷ்ணன் அவர்கள், * மனோ தங்கராஜ் அவர்கள், * ஆவுடையப்பன் அவர்கள், * மைதீன்கான் அவர்கள், * கம்பம் ராமகிருஷ்ணன் அவர்கள், * தங்க தமிழ்ச்செல்வன் அவர்கள், * கோ.தளபதி அவர்கள், * ஐ.பி.செந்தில்குமார் அவர்கள்.

இளைஞர் அணிக்கு நான் பொறுப்பேற்று, தமிழ்நாடு முழுவதும் சுற்றிக் கழகக் கொடியேற்றிக் கொண்டு இருந்த காலத்தில் திண்டுக்கல் மாவட்டம் அய்யலூரில் கொடியேற்றிப் பேசினேன். அப்போது தான் நம்முடைய ஐ.பி அவர்களை நான் பார்த்தேன். வரிய மீசை வரிய கிருதா என்று கடவுளம் காணயாக வலம் வந்தார். இப்போது மீசை, கிருதாவோடு தாடியும் சேர்ந்துவிட்டது. வெள்ளி போன்ற தாடி, தலை நரைத்தாலும் கழகப் பணிக்கு நரையில்கலை, தளர்வில்கலை என்று பணியாற்றி வருகிறார் நம்முடைய ஐ.பி. அவர்கள்.

* மணிமாறன் அவர்கள், * மகேஷ் அவர்கள், * காதர்பாட்சா முத்திராமலிங்கம் அவர்கள், * ராஜா அவர்கள், * ஜெயபாலன் அவர்கள் ஆகிய அனைவருக்கும் என்னுடைய மனமார்ந்த நன்றி! பாராட்டுகள்!

பல கடட ஆய்வுக்குப் பின்னரே பொறுப்பாளர்கள் நியமனம்!

கடந்த சில மாதங்களாகத் தலைமைக் கழகத்தில் இருந்து உட்கணவெயல்வாழ் அழைத்துப் பேசி உங்களைப் பற்றிய முழுமையான விவரங்களை வாங்கச் சொல்லியிருந்தேன். அப்படி பெறப்பட்ட தகவல்களின் அடிப்படையில் பலரை மாற்றவும் சொல்லியிருந்தேன். மாற்றப்பட்டவர்களுக்குப் பதிலாகப் புதியவர்கள் சேர்க்கப்பட்டு அவர்களைப் பற்றியும் விவரங்கள் சேர்க்கப்பட்டது. இவ்வாறு பலகட்ட ஆய்வுகளுக்குப் பின்புதான் “வாக்குச்சாவடி பொறுப்பாளர்” என்ற அடையாள அட்டை உங்களுக்கு வழங்கப்பட்டிருக்கிறது. இந்த அட்டையை பெற்ற தென் மாவட்டங்களின் பொறுப்பாளர்கள் மட்டும் இங்கு முதல் கட்டமாக அழைக்கப் பட்டிருக்கிறார்கள். உங்களுக்கான வகுப்புகள் காலை முதலே நடந்து வருகிறது.

* வாக்குச் சாவடிப் பொறுப்பாளர்களின் கடமைகளும் பணிகளும் என்ற தலைப்பில் தலைசிறந்த வழக்கறிஞரும் நாடாளுமன்ற மாநிலங்களவை உறுப்பினருமான என்.ஆர். இளங்கோ அவர்களும்,

* வாக்காளர் பட்டியல் சரிபார்ப்புப் பணிகள் மற்றும் அதன் முக்கியத்துவம் குறித்து செயல்வீரர் தமிழ் ஐ.பி. செந்தில்குமார் அவர்களும், * சமூக வலைத்தளங்களின் பயன்பாடும்,

தொடர்ச்சி 3ஆம் பக்கம்

மீனவர்களுக்கான சபதத்தை மோடி நிறைவேற்றினாரா?